



नेपाल राजपत्र

भाग ३

श्री ५ को सरकारद्वारा प्रकाशित

खण्ड २३] काठमाडौं, कार्तिक १२ गते २०३० साल [अतिरिक्ताङ्क ४४

श्री ५ महाराजाधिराजका प्रमुख सचिवालय
राजदरवारको
सूचना

राष्ट्रिय पञ्चायतका सदस्यहरूको आचरणसम्बन्धी उजूरी हेर्ने आयोगको
कार्यविधि (पहिलो संशोधन) नियमहरू, २०३०

राष्ट्रिय पञ्चायतका सदस्यहरूको आचरणसम्बन्धी उजूरी हेर्ने आयोगको कार्यविधि
नियमहरू, २०२६ (बत्तपछि मूल नियम भनिएको) मा संशोधन गर्ने वाञ्छनीय भएकोले,

श्री ५ महाराजाधिराज बीरेन्द्र वीर विक्रम शाहदेवबाट नेपालको संविधानको
धारा ३८ (२ क.) अनुसार देहायका नियम बनाइवस्नेको छः-

१. संक्षिप्त नाम र प्रारम्भः-(क) यी नियमहरूको नाम "राष्ट्रिय पञ्चायतका सदस्यहरूको
आचरणसम्बन्धी उजूरी हेर्ने आयोगको कार्यविधि (पहिलो संशोधन) नियमहरू, २०३०"
रहेको छ ।

(ख) यी नियमहरू तुरुन्त प्रारम्भ हुनेछन् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३६३

(२)

नेपाल राजपत्र भाग ३

२. नियम ३ मा संशोधन:- मूल नियमको नियम ३ को सट्टा देहायको नियम ३ राखिएको छ:-

- “(१) कुनै सदस्यले आफ्नो पद अनुसारको आचरण नगरेको भनी उजुरी गर्ने व्यक्तिले थाहा भएसम्मको व्यहोरा खुलाई यस्तो उजुरी गाउँ फर्क राष्ट्रिय अभियान केन्द्रीय समितिमा पठाउनुपर्छ ।
- (२) त्यस्तो उजुरी परेपछि सचिवले तथ्य संकलन गरी गाउँ फर्क राष्ट्रिय अभियान समितिमा पेश गर्नेछ ।
- (३) गाउँ फर्क राष्ट्रिय अभियान, केन्द्रीय समितिको कारवाई चलाउने निर्णय भएमा सचिवले सो उजुरी आयोगमा पेश गर्नेछ ।
- (४) कुनै सदस्यले आफ्नो पद अनुसारको आचरण नगरेको भनी कुनै व्यक्तिले उजुरी नगरे पनि गाउँ फर्क राष्ट्रिय अभियान केन्द्रीय समितिले कार्यको मूल्याङ्कनबाट पनि कुनै सदस्यले पद अनुसारको आचरण गरेको छैन भनी ठहरवाई कारवाई चलाउन निर्णय गरेमा सचिवले सो व्यहोरा आयोगमा पेश गर्न सक्नेछ र आयोगले व्यक्तिगत उजुरी सरह नै त्यसमा कारवाई गर्नेछ ।
- (५) उजुरी गर्ने व्यक्तिको नाम गोप्य राखिनेछ र उजुरी झुठा ठहरेमा त्यस्ता व्यक्तिको गोप्य रिकर्ड राखिनेछ ।”

३. नियम ४ मा संशोधन:- मूल नियमको नियम ४ को उप-नियम (३) को सट्टा देहायको उप-नियम ३ राखिएको छ:-

- “(३) गाउँ फर्क राष्ट्रिय अभियान केन्द्रीय समितिको सचिवले आयोगको सचिव भई काम गर्नेछ र आयोगको बैठक साधारणतया गाउँ फर्क राष्ट्रिय अभियान केन्द्रीय समितिको कार्यालयमा बस्नेछ ।”

हुकुम बक्सेबमोजिम,

कल्याणविक्रम अधिकारी

श्री ५ महाराजाधिराजका प्रमुख सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।